



1. വിദ്യാഭ്യാസത്തിലൂടെ ആർ ജ്ജിക്കുന്ന അറിവുകൾ സമൂഹത്തിനു മികച്ച സംഭാവന നൽകാൻ ഉപയോഗിക്കണമെന്ന് വിദ്യാർത്ഥികളോട് ഉപരാഷ്ട്രപതി സി. പി. രാധാകൃഷ്ണൻ.

VP CP Radhakrishnan urges students to use knowledge gained through education for the betterment of society.

2. രാജ്യത്തെ ഏറ്റവും വലിയ ഗ്രീൻഫീൽഡ് വിമാനത്താവളങ്ങളിൽ ഒന്നായ നോയിഡ അന്താരാഷ്ട്ര വിമാനത്താവളം പ്രവർത്തനം ആരംഭിച്ചു.

Noida International Airport, one of the country's largest greenfield airports, begins operations.

3. പശ്ചിമേഷ്യയിൽ സംഘർഷം രൂക്ഷമായി തുടരുന്നു. ദുബായിൽ യുഎസ് സൈന്യത്തിന്റെ രണ്ട് ഒളിത്താവളങ്ങളിൽ ആക്രമണം നടത്തിയതായി ഇറാൻ.

West Asian conflict continues to escalate; Iran claims attacks on two US military hideouts in Dubai.

4. ആഗോള വ്യാപാര സംവിധാനത്തിൽ ലോക വ്യാപാര സംഘടന നിർണായക പങ്ക് വഹിക്കുന്നതായി കേന്ദ്ര വാണിജ്യവ്യവസായ മന്ത്രി പി.യുഷ് ഗോയൽ.

Union Commerce Minister Piyush Goyal says the World Trade Organization plays a crucial role in the global trade system.

5. സംസ്ഥാനത്ത് നിയമസഭ തിരഞ്ഞെടുപ്പ് പ്രചാരണ രംഗം സജീവം. പ്രധാനമന്ത്രി നരേന്ദ്രമോദി നാളെ കേരളത്തിലെത്തും. മുഖ്യമന്ത്രി പിണറായി വിജയൻ നാളെ മലപ്പുറത്തും കോൺഗ്രസ് നേതാവ് രാഹുൽ ഗാന്ധി വരും ദിവസങ്ങളിലും പ്രചാരണത്തിനിറങ്ങും.

The Assembly election campaign in the State gains momentum; PM Narendra Modi arrives in Kerala tomorrow, CM Pinarayi Vijayan campaigns in Malappuram tomorrow, and Congress leader Rahul Gandhi joins the trail in the coming days.

6. IPL ക്രിക്കറ്റ് 19-ാം സീസണിന് തുടക്കം. ആദ്യ പോരാട്ടം റോയൽ ചലഞ്ചേഴ്സ് ബെംഗളൂരുവും, സൺറൈസേഴ്സ് ഹൈദരാബാദും തമ്മിൽ.

IPL Cricket Season 19 kicks off; Royal Challengers Bengaluru face Sunrisers Hyderabad in the opening clash.



EVE. PM MODI-NOIDA AIRPORT

രാജ്യത്തെ ഏറ്റവും വലിയ ഗ്രീൻഫീൽഡ് വിമാനത്താവളങ്ങളിൽ ഒന്നായ നോയിഡ അന്താരാഷ്ട്ര വിമാനത്താവളം തുറന്നു. പൊതു-സ്വകാര്യ പങ്കാളിത്ത മാതൃകയിൽ ഏകദേശം 11,200 കോടി രൂപയുടെ നിക്ഷേപത്തിലാണ് നോയിഡ അന്താരാഷ്ട്ര വിമാനത്താവളത്തിന്റെ ഒന്നാം ഘട്ടം വികസിപ്പിച്ചിരിക്കുന്നത്.

തുടക്കത്തിൽ പ്രതിവർഷം 12 ദശലക്ഷം യാത്രക്കാരെ കൈകാര്യം ചെയ്യാൻ കഴിയുന്ന വിമാനത്താവളമാണിത്. പൂർണ്ണ വികസനത്തിന് ശേഷം പ്രതിവർഷം 70 ദശലക്ഷം യാത്രക്കാരെ വരെ കൈകാര്യം ചെയ്യാൻ കഴിയും.

VP RANCHI (INTRO)

വിദ്യാഭ്യാസത്തിലൂടെ ആർജ്ജിക്കുന്ന അറിവുകൾ സമൂഹത്തിനു മികച്ച സംഭാവന നൽകാൻ ഉപയോഗിക്കണമെന്ന് വിദ്യാർത്ഥികളോട് ആഹ്വാനം ചെയ്ത് ഉപരാഷ്ട്രപതി സി. പി. രാധാകൃഷ്ണൻ. ഐ ഐ എം റാഞ്ചിയുടെ 15-ാമത് ബിരുദദാന ചടങ്ങിൽ സംസാരിക്കുകയായിരുന്നു അദ്ദേഹം.

(വോയിസ്...)

ഒരു ദിവസത്തെ സന്ദർശനത്തിനായി റാഞ്ചിയിലെത്തിയ ഉപരാഷ്ട്രപതി ഉലിഹാതു ഗ്രാമത്തിൽ ഗോത്രനേതാവായ ബിർസ മുണ്ടയുടെ ജന്മസ്ഥലം സന്ദർശിക്കുകയും പിൻഗാമികളുമായി സംവദിക്കുകയും ചെയ്തു.

IRAN ATTACK- DUBAI

പശ്ചിമേഷ്യയിൽ സംഘർഷം രൂക്ഷമായി തുടരുന്നു. ദുബായിൽ യുഎസ് സൈന്യത്തിന്റെ രണ്ട് ഒളിത്താവളങ്ങൾ ലക്ഷ്യമിട്ട് ആക്രമണം നടത്തിയതായി ഇറാൻ അറിയിച്ചു. ആക്രമണങ്ങൾക്ക് പിന്നാലെ അഞ്ഞൂറോളം യുഎസ് സൈനികർ ഇവിടെ നിന്ന് മാറിയതായും ഇറാൻ ഔദ്യോഗിക മാധ്യമം റിപ്പോർട്ട് ചെയ്തു. അതേസമയം, യുഎസ് അധികൃതർ ഇതുവരെ പ്രതികരിച്ചിട്ടില്ല.

PM - SAUDI ARABIA

പ്രധാനമന്ത്രി നരേന്ദ്ര മോദി സൗദി അറേബ്യ കിരീടാവകാശിയും പ്രധാനമന്ത്രിയുമായ മുഹമ്മദ് ബിൻ സൽമാൻ രാജകുമാരനുമായി പശ്ചിമേഷ്യയിലെ സ്ഥിതിഗതികൾ ചർച്ച ചെയ്തു. ക്ഷൽ ഗതാഗതത്തിനുള്ള സ്വാതന്ത്ര്യം ഉറപ്പാക്കേണ്ടതിന്റെയും ഷിപ്പിംഗ് ലൈനുകൾ സുരക്ഷിതമാക്കേണ്ടതിന്റെയും പ്രാധാന്യം ഇരുവരും ആവർത്തിച്ചു. പ്രാദേശിക ഊർജ്ജ അടിസ്ഥാന സൗകര്യങ്ങൾക്കെതിരായ ആക്രമണങ്ങളെ അപലപിച്ച പ്രധാനമന്ത്രി, സൗദി അറേബ്യയിലെ ഇന്ത്യൻ സമൂഹത്തിന്റെ ക്ഷേമം ഉറപ്പാക്കിയതിന് നന്ദി അറിയിക്കുന്നതായും സമൂഹ മാധ്യമത്തിൽ കുറിച്ചു.

JAISHANKAR-MACRON

ഫ്രാൻസിൽ നടന്ന ജി7 വിദേശകാര്യ മന്ത്രിമാരുടെ യോഗത്തോടനുബന്ധിച്ച് വിദേശകാര്യ മന്ത്രി എസ്. ജയശങ്കർ ഫ്രഞ്ച് പ്രസിഡന്റ് ഇമ്മാനുവൽ മാക്രോണുമായി കൂടിക്കാഴ്ച നടത്തി. ഫ്രഞ്ച് പ്രസിഡന്റുമായി വിശാലമായ ചർച്ചകൾ നടന്നതായി ശ്രീ ജയശങ്കർ സമൂഹ മാധ്യമത്തിൽ കുറിച്ചു.

ANTIQUITIES RETURN INDIA

അമേരിക്കയിലെ സ്കീത് സോണിയൻ നാഷണൽ മ്യൂസിയം ഓഫ് ഏഷ്യൻ ആർട്ടിൽ സൂക്ഷിച്ചിരുന്ന അതിപുരാതനമായ മൂന്ന് ഇന്ത്യൻ ശില്പങ്ങൾ ഉടൻ ഇന്ത്യയ്ക്ക് കൈമാറും. ഈ പുരാവസ്തുക്കൾ നിയമവിരുദ്ധമായാണ് ഇന്ത്യയിൽ നിന്ന് കടത്തിയതെന്ന് മ്യൂസിയം അധികൃതർ നടത്തിയ വിശദമായ

അന്വേഷണത്തിൽ കണ്ടെത്തിയതിനെത്തുടർന്നാണ് നടപടി. ആർക്കിയോളജിക്കൽ സർവ്വേ ഓഫ് ഇന്ത്യയും ഈ കണ്ടെത്തലുകൾ ശരിവെച്ചു. അമേരിക്കയിലെ ഇന്ത്യൻ മിഷൻ ഡെപ്യൂട്ടി ചീഫ് അംബാസഡർ നംഗ്യ ഖാമ്പയും, മ്യൂസിയം ഡയറക്ടർ ചേസ് റോബിൻസണും ശില്പങ്ങൾ കൈമാറുന്നത് സംബന്ധിച്ച കരാറിൽ ഒപ്പുവെച്ചു.

PIYUSH GOYAL

ആഗോള വ്യാപാര സംവിധാനത്തിൽ ലോക വ്യാപാര സംഘടന നിർണായക പങ്ക് വഹിക്കുന്നതായി കേന്ദ്ര വാണിജ്യവ്യവസായ മന്ത്രി പിയൂഷ് ഗോയൽ. WTO യുടെ പ്രവർത്തനങ്ങൾ മികച്ച രീതിയിൽ തുടരുന്നതിൽ ക്രിയാത്മക സംഭാവനകൾ നൽകാൻ ഇന്ത്യ പ്രതിജ്ഞാബദ്ധമാണെന്നും അദ്ദേഹം പറഞ്ഞു. കാമറൂണിലെ യൗണ്ടെയിൽ നടന്ന ലോക വ്യാപാര സംഘടനയുടെ 14-ാമത് മന്ത്രിതല സമ്മേളനത്തിൽ സംസാരിക്കുകയായിരുന്നു ശ്രീ പിയൂഷ് ഗോയൽ.

UAE- UKRAIN TALKS

യുഎഇ പ്രസിഡന്റ് ഷെയ്ഖ് മുഹമ്മദ് ബിൻ സായിദ് അൽ നഹ്യാൻ, യുക്രൈൻ പ്രസിഡന്റ് വോളോഡിമർ സെലെൻസ്കിയുമായി അബുദാബിയിൽ കൂടിക്കാഴ്ച നടത്തി. പ്രാദേശിക സുരക്ഷാ സംഭവവികാസങ്ങളും ആഗോള സ്ഥിരത, സമ്പദ്വ്യവസ്ഥ എന്നിവയിൽ ചെലുത്തുന്ന സ്വാധീനവും സംബന്ധിച്ച് ചർച്ച നടത്തി. ഗൾഫ് രാജ്യങ്ങളിലേക്ക് ഇറാൻ നടത്തുന്ന ആക്രമണങ്ങളെ പ്രസിഡന്റ് സെലെൻസ്കി അപലപിച്ചു. സാഹചര്യത്തെ വിവേകത്തോടെയും സംയമനത്തോടെയും നേരിടുന്നുണ്ടെന്നും സ്വയം

പ്രതിരോധിക്കാനുള്ള അവകാശമാണ് തങ്ങൾ
വിനിയോഗിക്കുന്നതെന്നും യുഎഇ പ്രസിഡന്റ് പറഞ്ഞു.

IPL

IPL ക്രിക്കറ്റ് 19-ാം സീസണിന് തുടക്കം. ബെംഗളൂരുവിലെ ചിന്നസ്വാമി സ്റ്റേഡിയത്തിലാണ് മത്സരം. നിലവിലെ ചാമ്പ്യന്മാരായ റോയൽ ചലഞ്ചേഴ്സ് ബെംഗളൂരുവും, സൺറൈസേഴ്സ് ഹൈദരാബാദ്യുമാണ് ആദ്യ മത്സരത്തിൽ, ഏറ്റുമുട്ടുന്നത്. ടോസ് നേടിയ റോയൽ ചലഞ്ചേഴ്സ് ബെംഗളൂരു ഫീൽഡിംഗ് തെരഞ്ഞെടുത്തു.

ELECTION KERALA (INTRO)

പരസ്യ പ്രചാരണത്തിന് 10 ദിവസം മാത്രം ശേഷിക്കെ തിരഞ്ഞെടുപ്പ് ചൂടിന്റെ മുർധന്യത്തിൽ കേരളം. 140 മണ്ഡലങ്ങളിലും പ്രചാരണം ഊർജ്ജിതമാക്കുകയാണ് മുന്നണികൾ.

വിശദാംശങ്ങളിലേക്ക്...

(വോയിസ്)

ദേശീയ-സംസ്ഥാന നേതാക്കൾ കളത്തിലിറങ്ങിയതോടെ കേരളത്തിൽ നിയമസഭ തിരഞ്ഞെടുപ്പ് പ്രചാരണ രംഗം സജീവമായി. പ്രചാരണ പരിപാടികളിൽ പങ്കെടുക്കാൻ ബിജെപി മുതിർന്ന നേതാവും പ്രധാനമന്ത്രിയുമായ നരേന്ദ്രമോദി നാളെ കേരളത്തിലെത്തും. ഉച്ചയ്ക്ക് പാലക്കാടും വൈകിട്ട് തൃശ്ശൂരും എൻ ഡി എ പൊതുസമ്മേളനങ്ങളെ ശ്രീ മോദി അഭിസംബോധന ചെയ്യും. ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ ഉൾപ്പെടെയുള്ള പ്രമുഖ നേതാക്കൾ വരും

ദിവസങ്ങളിൽ പ്രചാരണത്തിനായെത്തും. എൽ ഡി എഫ് തിരഞ്ഞെടുപ്പ് പ്രചാരണത്തിന്റെ ഭാഗമായി സിപിഐ(എം) നേതാവും മുഖ്യമന്ത്രിയുമായ പിണറായി വിജയൻ ഇന്ന് പാലക്കാടും നാളെ മലപ്പുറത്തും വിവിധ പരിപാടികളിൽ പങ്കെടുക്കും. കേന്ദ്ര നേതാക്കളായ എം എ ബേബി, സുഭാഷിണി അലി, വൃന്ദാ കാര്യാട്ട് തുടങ്ങിയവരും പ്രചാരണ രംഗത്താണ്. കോൺഗ്രസ് അധ്യക്ഷൻ മല്ലികാർജുൻ ഖാർഗെ, ലോക്സഭ പ്രതിപക്ഷ നേതാവ് രാഹുൽ ഗാന്ധി, പ്രിയങ്കാ ഗാന്ധി MP, എ കെ ആന്റണി, വി എം സുധീരൻ, തുടങ്ങിയ മുതിർന്ന നേതാക്കൾ യു ഡി എഫ് പ്രചാരണത്തിനായി സംസ്ഥാനത്ത് വരും ദിവസങ്ങളിൽ വിവിധ പരിപാടികളിൽ പങ്കെടുക്കും.

ന്യൂസ് ഡെസ്ക് ആകാശവാണി...

FACT CHECK - OIL SHORTAGE

രാജ്യത്ത് അഞ്ച് മുതൽ പത്ത് ദിവസത്തേയ്ക്കുള്ള എണ്ണ ശേഖരം മാത്രമാണ് അവശേഷിക്കുന്നതെന്ന തരത്തിലുള്ള വാർത്തകൾ വ്യാജമെന്ന് കേന്ദ്ര സർക്കാർ. രാജ്യത്ത് എവിടെയും പെട്രോൾ, ഡീസൽ, എൽപിജി എന്നിവയ്ക്ക് ക്ഷാമമില്ലെന്നും രണ്ട് മാസത്തേക്കുള്ള കരുതൽ ശേഖരം നിലവിലുണ്ടെന്നും കേന്ദ്രം വ്യക്തമാക്കി. ഇന്ധന വിതരണ സാഹചര്യം തുടർച്ചയായി നിരീക്ഷിക്കുന്നുണ്ടെന്നും ഇത്തരം വ്യാജ സന്ദേശങ്ങൾ പങ്കുവെയ്ക്കരുതെന്നും പി ഐ ബിയുടെ വസ്തുതാ പരിശോധന വിഭാഗം അറിയിച്ചു.

IMD-WEATHER

രാജ്യത്തിന്റെ വടക്കുകിഴക്കൻ സംസ്ഥാനങ്ങളിൽ ഇന്നും നാളെയും കനത്ത മഴയ്ക്ക് സാധ്യതയെന്ന് കേന്ദ്ര കാലാവസ്ഥാ

വകുപ്പ്. ഛത്തീസ്ഗഡ്, മധ്യപ്രദേശ്, വിദർഭ എന്നിവിടങ്ങളിൽ നാളെ ഇടിമിന്നലും ആലിപ്പഴ വർഷവും ഉണ്ടാകാൻ സാധ്യതയുണ്ട്. കേരളം, ആന്ധ്രപ്രദേശ്, തെലങ്കാന, മാഹി, തെക്കൻ കർണാടക, തമിഴ്നാട്, പുതുച്ചേരി എന്നിവിടങ്ങളിലും ഇന്നും നാളെയും ഇടിമിന്നലോട് കൂടിയ മഴയ്ക്ക് സാധ്യതയുണ്ടെന്ന് കാലാവസ്ഥാ വകുപ്പ് അറിയിച്ചു. അതേസമയം കേരളത്തിൽ ചൂട് വർധിച്ചു വരുന്ന സാഹചര്യത്തിൽ സംസ്ഥാന ദുരന്ത നിവാരണ അതോറിറ്റി ജാഗ്രത നിർദ്ദേശം പുറത്തിറക്കി.

MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് നാളെ രാവിലെ 11 ന്. ദുരദർശനിലും ആകാശവാണിയുടെ എല്ലാ നിലയങ്ങളിലും പരിപാടി തത്സമയം ലഭ്യമാകും. ഹിന്ദി പ്രക്ഷേപണം കഴിഞ്ഞാലുടൻ ആകാശവാണി പ്രാദേശിക ഭാഷകളിൽ മൻ കി ബാത്ത് പ്രക്ഷേപണം ചെയ്യും.

OSANA DAY

കൈസ്സവ വിശ്വാസികൾ നാളെ ഓശാന പെരുന്നാൾ ആഘോഷിക്കും. തിരുകർമ്മങ്ങൾക്കായി ദേവാലയങ്ങൾ ഒരുങ്ങി. നാളെ പ്രത്യേക പ്രാർത്ഥനകളും കുരുത്തോല പ്രദക്ഷിണവും നടക്കും. പീഠാനുഭവ വാരത്തിനും നാളെ തുടക്കമാവും.

SABARIMALA

ശബരിമലയിൽ വിഷു - മേടമാസ പൂജയ്ക്കായി ഏപ്രിൽ 10 ന് നട തുറക്കും. തീർത്ഥാടകർക്ക് വെർച്യുവൽ ക്യൂ ബുക്കിംഗിലൂടെ ദർശനം നടത്താവുന്നതാണ്. അതിനിടെ, ശബരിമല സന്നിധാനത്ത് മികച്ച സൗകര്യങ്ങളോടെയുള്ള താമസസൗകര്യം ഉണ്ടെന്ന് കാണിച്ച് തട്ടിപ്പ് നടത്തിയ വ്യാജ ഓൺലൈൻ സൈറ്റുകൾക്കെതിരെ സൈബർ പോലീസ് കേസെടുത്തു. തിരുവിതാംകൂർ ദേവസ്വം ബോർഡിന്റെ ഔദ്യോഗിക സൈറ്റ് വഴി മാത്രമേ മുറി ബുക്ക് ചെയ്യാവൂ എന്ന് ജില്ലാ പോലീസ് മേധാവി അറിയിച്ചു.

TVM - AIRPORT

രാജ്യാന്തര സർവീസുകളിൽ 10% വർധനയുമായി തിരുവനന്തപുരം വിമാനത്താവളം സമ്മർ ഷെഡ്യൂൾ പ്രഖ്യാപിച്ചു. നിലവിലുള്ള 310 പ്രതിവാര രാജ്യാന്തര സർവീസുകൾ 340 ആയി ഉയരും. പ്രതിവാര ആഭ്യന്തര സർവീസുകൾ 294 ആകും. നവി മുംബൈ, ഗുവാഹത്തി എന്നിവിടങ്ങളിലേക്ക് പുതിയ സർവീസുകൾ തുടങ്ങും. ചെന്നൈ, അബുദബി, ദുബായ്, മസ്കറ്റ്, കുവൈറ്റ്, ക്വാലാലംപൂർ എന്നിവിടങ്ങളിലേക്കുള്ള സർവീസുകളുടെ എണ്ണം കൂടും.

REV. DAY WB-CLASHES

പശ്ചിമ ബംഗാളിൽ, രാമനവമി ഘോഷയാത്രകൾക്കിടെ ഉണ്ടായ സംഘർഷത്തിൽ അറസ്റ്റിലായവരുടെ എണ്ണം 30 ആയി. മുന്നിടങ്ങളിലായി രണ്ട് സമുദായങ്ങൾ തമ്മിൽ ഏറ്റുമുട്ടിയ സംഭവത്തിലെ അക്രമികളെ കണ്ടെത്താൻ പോലീസ് തിരച്ചിൽ തുടരുകയാണ്. കേന്ദ്ര സേന പ്രദേശത്ത് പട്രോളിംഗ് നടത്തുന്നുണ്ട്.

*

